



ભારતીય જનતા પાર્ટી



“પંડિત દીનદયાળ ભવન”, ભારતીય જનતા પાર્ટી કાર્યાલય, સત્યનગરની સામે,
ઉધના-નવસારી મેઈન રોડ, ઉધના, સુરત-૩૮૪૨૧૦.

પ્રતિ,
તંત્રીશ્રી,

તા. ૧૧/૦૨/૨૦૧૭

.....,

સુરત.

આપશ્રીના સુપ્રસિધ્ધ દૈનિક પત્ર / ચેનલમાં નીચે મુજબનું અખબારી નિવેદન પ્રસિધ્ધ કરશોજી.

લિ.

(વિનોદ જૈન)

- સત્તાના સ્વાર્થ માટે ગરીબને ગરીબ રાખવાનું પાપ કોંગ્રેસે કર્યું છે : કેન્દ્રિય મંત્રી શ્રી રૂપાલાજી
- જેને હિન્દુસ્તાની સંસ્કૃતિનું ભાન નથી તે રાહુલ ગાંધી આદિવાસી સંસ્કૃતિ અને તેના ઉત્થાનની વાત કરે છે : ગુજરાત પ્રદેશ અધ્યક્ષ શ્રી જીતુભાઈ વાઘાણી
- કોંગ્રેસના શાસનમાં આદિવાસી સમાજ ભગવાન ભરોસે જીવતો હતો : કેન્દ્રિય મંત્રી શ્રી જશવંતસિંહ ભાંભોર
- તત્કાલિન મુખ્યમંત્રી શ્રી નરેન્દ્રભાઈ મોદીના પ્રતાપે સમગ્ર દેશમાં ગુજરાત સૌથી શાંત અને સલામત રાજ્ય છે : ગૃહમંત્રી શ્રી પ્રદિપસિંહજી જાડેજા
- કેન્દ્રિય મંત્રી શ્રી પુરૂષોત્તમ રૂપાલાજી, પૂર્વ પ્રદેશ અધ્યક્ષ શ્રી આર.સી. ફળદુ સાહેબ તથા ગૃહમંત્રી શ્રી પ્રદિપસિંહ જાડેજાએ લીલી ઝંડી બતાવી કંવાટ ખાતેથી યાત્રાને મધ્ય ગુજરાત તરફ પ્રસ્થાન કરાવી.

ભારતીય જનતા પાર્ટી-સુરત મહાનગરના અધ્યક્ષ શ્રી નીતિનભાઈ ભજ્યાવાળા તથા મહામંત્રીશ્રીઓ શ્રી મદનસિંહ અટોદરીયા, ડો. જગદીશભાઈ પટેલ અને શ્રી કિશોરભાઈ બિંદલ એક અખબારી નિવેદનમાં જણાવે છે કે,

પવિત્ર યાત્રાધામ ઉનાઈ માતાજીના દર્શન કરીને દક્ષિણગુજરાત થી નીકળેલી આદિવાસી વિકાસ ગૌરવ યાત્રાનો આજરોજ મધ્ય ગુજરાતમાં પ્રવેશ થયો હતો. કેન્દ્રિય મંત્રી શ્રી પુરૂષોત્તમ



ભારતીય જનતા પાર્ટી



“પંડિત દીનદયાળ ભવન”, ભારતીય જનતા પાર્ટી કાર્યાલય, સત્યનગરની સામે,
ઉધના-નવસારી મેઈન રોડ, ઉધના, સુરત-૩૮૪૨૧૦.

રૂપાલાજી, પૂર્વ પ્રદેશ અધ્યક્ષ શ્રી આર.સી. ફળદુ સાહેબ તથા ગૃહમંત્રી શ્રી પ્રદિપસિંહ જાડેજાએ કંવાટ ખાતે થી લીલી ઝંડી બતાવી યાત્રાને મધ્ય ગુજરાતમાં પ્રસ્થાન કરાવી હતી. ‘ન ભુતો, ન ભવિષ્યતિ’ સમાન આદિવાસી વિકાસ ગૌરવ યાત્રાને કંવાટ ખાતે ભવ્યાતિભવ્ય સ્વાગત કરવામાં આવ્યું હતું. ખાસ ખુલ્લી જીપમાં તૈયાર કરવામાં આવેલા સ્પેશ્યલ રથમાં પ્રદેશ અધ્યક્ષ શ્રી જીતુભાઈ વાઘાણી સહિતના તમામ મહાનુભાવોને બેસાડવામાં આવ્યા હતાં. આશરે અડધો કિ.મી. સુધી પરંપરાગત આદિવાસી નૃત્ય, ઢોલ-નગારા સાથે આ રથને જાહેર સભા સુધી દોરી જવામાં આવ્યો હતો.

દક્ષિણ ગુજરાતથી નીકળી મધ્ય ગુજરાતમાં પ્રવેશેલી આદિવાસી વિકાસ ગૌરવ યાત્રાનું કંવાટ ખાતે ભવ્યાતિભવ્ય સ્વાગત કરવામાં આવ્યું હતું. કંવાટ ખાતે વિશાળ સંખ્યામાં ઉપસ્થિત જનમેદનીને સંબોધન કરતાં પ્રદેશ અધ્યક્ષ શ્રી જીતુભાઈ વાઘાણીએ સૌ પ્રથમ ભાજપાના સીધ સ્થાપક પંડિત દીનદયાળ ઉપાધ્યાયને યાદ કરતા જણાવ્યું કે આજરોજ પંડિત દીનદયાળનો સમર્પણ દિવસ છે. આથી જ સરકાર આ વર્ષને “ગરીબ કલ્યાણ વર્ષ” તરીકે ઉજવી ભાજપાને ગરીબ, પીડિત, શોષિત, વંચિતોના વિકાસમાં રસ છે. જ્યારે કોંગ્રેસને વિકાસના રથમાં રોડા નાંખવામાં રસ છે. જેમને દેશની સંસ્કૃતિનું ભાન નથી તેવા કોંગ્રેસના રાજકુંવર રાહુલ ગાંધી આદિવાસીઓની સંસ્કૃતિ અને તેમના વિકાસની વાત કરી રહી છે. કંવાટ ખાતેની સભામાં ખાસ ઉપસ્થિત રહેલા કેન્દ્રિય મંત્રી શ્રી પુરૂષોત્તમ રૂપાલાજીએ પોતાના અસલી મિજાજનો પરિચય કરાવતાં કોંગ્રેસ પર ચાબખા મારતા જણાવ્યું કે કોંગ્રેસે માત્ર ‘ગરીબી હટાવો’નું સુત્ર આપ્યું હતું. કોંગ્રેસને ગરીબી હટાવવામાં કોઈ જ રસ ન હતો. કારણ કે ગરીબી હટાવોના સુત્રનાં કારણે ખોબે-ખોબા મત મળ્યા હતા. જેના કારણે કોંગ્રેસ ગરીબોને પોતાની મત બેંકમાં વધારો કરવા માટે ગરીબોને ગરીબ રાખ્યા હતા. ગરીબોની સંખ્યામાં વધારો કર્યો હતો. માત્ર ને માત્ર સત્તાના સ્વાર્થ ખાતર પ્રજાનું શોષણ કરનાર કોંગ્રેસને હવે જનતા ઓળખી ગઈ છે. આથી જ કોંગ્રેસ હવે ગુજરાત સહિત સમગ્ર દેશમાં નામશેષ થઈ જવાની અણી પર આવી ગઈ છે.

વિકાસના નામે કોંગ્રેસે આદિવાસીઓને ૪૦ વર્ષ સુધી માત્ર હેન્ડપંપ આપીને ઉલ્લુ બનાવ્યા હતા. ગેસ સીલીન્ડરના નામે માત્ર ગેસની ગણતરીની કુપનો આપતી હતી. જ્યારે કેન્દ્રમાં મોદી સરકારે શાસનની ધુરા સંભાળતા જ ઉજજવલા યોજના હેઠળ ઘેર-ઘેર ગેસના કનેક્શનો આવ્યા છે. પાંચ કરોડ લોકોને આ યોજના હેઠળ ગેસના કનેક્શનો આપવામાં આવી રહ્યા છે. આપણા પ્રધાનમંત્રી બને તો આટલો ફેર પડે તેમ શ્રી રૂપાલાજીએ જણાવ્યું હતું.



ભારતીય જનતા પાર્ટી



“પંડિત દીનદયાળ ભવન”, ભારતીય જનતા પાર્ટી કાર્યાલય, સત્યનગરની સામે,
ઉધના-નવસારી મેઈન રોડ, ઉધના, સુરત-૩૮૪૨૧૦.

ઘરનું ઘર, હક્કપત્રોના ફોર્મ ઉઘરાવવાના નામે કોંગ્રેસે વર્ષો સુધી આદિવાસીઓને ગુમરાહ કરવાનું પાપ કર્યું છે. કોંગ્રેસીઓ એકના ડબલ કરવાવાળી કૌભાંડી કોંગ્રેસ છે. તેને વિકાસમાં નહિ ભ્રષ્ટાચારમાં રસ છે. તેમ શ્રી રૂપાલાજીએ જણાવ્યું હતું.

સર્જકલ સ્ટ્રાઈકના પુરાવા માંગનાર કોંગ્રેસને પોતાની તેજાબી વાણીમાં જવાબ આપતા રૂપાલાજીએ જણાવ્યું કે આપણા દેશ પર હુમલો કરનાર દુશ્મનોને પાકિસ્તાનમાં ઘુસીને ઠાર મારનાર આપણા જવાનોને બિરદાવવાના બદલે કોંગ્રેસ તેના પુરાવા માંગી રહી હતી. આ સર્જકલ સ્ટ્રાઈકના પુરાવા પાકિસ્તાનની સાથે-સાથે કોંગ્રેસ માંગી રહી છે. તેમ જણાવી રૂપાલાજીએ કોંગ્રેસની સરખામણી પાકિસ્તાનના આકાઓ સાથે કરી હતી.

કેન્દ્રિય મંત્રી શ્રી જશવંતસિંહ ભાંભોરે વિશાળ જનમેદનીને સંબોધન કરતાં જણાવ્યું કે કોંગ્રેસના શાસનમાં આદિવાસી સમાજ ભગવાન ભરોસે જીવતો હતો. ગુરૂ ગોવિંદસિંહની આગેવાનીમાં આઝાદીની લડાઈમાં શહીદી વહોરનાર આદિવાસી સમાજનો ઈતિહાસમાં પણ ઉલ્લેખ નહી કરીને કોંગ્રેસે સમાજ સહિત સમગ્ર દેશ સાથે અન્યાય કર્યો છે. ૨૦૦૧ સુધીમાં આ વિસ્તારમાં એક પણ વિજ્ઞાન પ્રવાહની શાળા-કોલેજ જ ન હતી. જ્યારે ભાજપાના શાસનમાં આ વિસ્તારમાં માત્ર સાયન્સ સ્કુલ જ નહિ પરંતુ મેડીકલ કોલેજ શરૂ કરી છે. ભાજપાના શાસનમાં હવે આદિવાસી વિસ્તારમાં વિકાસ થવા માંડ્યો છે.

કંવાટ ખાતેની સભામાં ખાસ હાજર રહેલા ગૃહમંત્રી શ્રી પ્રદિપસિંહ જાડેજાએ જણાવ્યું કે સમગ્ર દેશમાં ગુજરાત સૌથી શાંત અને સલામત છે. ગુજરાતની શાંતિ, સલામતી અને સુરક્ષા તત્કાલિન મુખ્યમંત્રી શ્રી નરેન્દ્રભાઈ મોદીને આભારી છે.